



THEOT Ruth in Gunda Gunde 88

Ff. 61r–65v

Draft 1 through 3, Shaun Short, Jeremy Cushman, Jeremy Brown; Draft 4, Ralph Lee

Nota Bene: images may be viewed at vHMMML at <https://w3id.org/vhmmml/readingRoom/view/138151> (from image 63)

Rut 01:00 አሪት ዘሩት

Rut 01:01a ወኮነ በመዋዕለ ይኳንኑ መሳፍንተ መጽአ ረኃብ ውስተ ብሔር

Rut 01:01b ወሐረ አሐዱ ብእሲ እምነ ቤተ ልሔም ዘይሁዳ

Rut 01:01c ከመ ይንበር ውስተ ሐቅል ሞክብ ውእቱ ወብእሲቱ ወደቂቁ

Rut 01:02a ወስሙ ለውእቱ ብእሲ አበ ሜሌክ

Rut 01:02b ወአስማተ ደቂቁ ክልኤሆሙ መሐሎን ወኬሌዎን ኤፍራታዊያን እምነ ቤተ ልሔም ዘይሁዳ

Rut 01:02c ወመጽአ ውስተ ሐቅል ሞክብ ወነበሩ ህየ

Rut 01:03a ወሞታአበ ሜሌክ ምታ ለኖሔሜን

Rut 01:03b ወተረፈት ይእቲ ወደቂቃ ክልኤሆሙ

Rut 01:04a ወነሥኡ ሎሙ አንስቲያ ሞክባዊት ስማ ለአሐቲ ሦርፋ ወስማ ከልእታ ሩት

Rut 01:04b ወነበሩ ህየ ያአክል ዐሠርተ ዓመተ

Rut 01:05a ወሞተ ክልኤሆሙ ወሐሎን ወኬሎዎን

Rut 01:05b ወተረፈት ይእቲ ብእሲት እምነ ምታ ወእምነ ክልኤሆሙ ደቂቃ

Rut 01:06a ወተንሥኡት ይእቲ ወክልኤሆን መራዕዊሃ ወተመይጦ እምነ ሐቅል ሞክብ

Rut 01:06b እስመ ተሳህሎሙ እግዚአብሔር ለሕዝቡ ከመ የሀቦሙ እክለ

Rut 01:07a ወወፅአ እምነ ውእቱ መካን ኀበ ይነብራ

Rut 01:07b ወክልኤሆን መራዕዊሃ ወሐራ ውስተ ፍኖት

Rut 01:07c ከመ ይእትዋ ውስተ ምድረ ይሁዳ

Rut 01:08a ወትቤሎን ኖሔሜን ለመራዕዊሃ ሐራ እተዋ አብያቲክን

Rut 01:08b ወይግበር እግዚአብሔር ምሕረቶ ምስሌክን

Rut 01:08c ምስለ እለ ሞቱ ወምስሌየ

Rut 01:09a ወያሀብክን እግዚአብሔር ትርካባ ዕረፍት ውስተ አብያቲክን

Rut 01:09b ወሰዓመቶ ወጸርሐ ወበከያ

Rut 01:10 ወይቤላሃ ምስሌኪ ንግባእ ውስተ ሕዝብኪ

Rut 01:11a ወትቤሎን ኖሔሜን እታዋ አዋልድየ ለምንት ትመጽኢ ምስሌየ

Rut 01:11b ቦኑ ዘብየ ዓዲ ውሉድ ውስተ ከርስየ እለ የወስቡክን

Rut 01:12a እተዋ እንከሰ አዋልድየ

Rut 01:12b እስመ ረሳእኩ እምነ አውሥቦ ዘእምወለድኩ ውሉደ

Rut 01:13a ወተሐፅናሆሙ እስከ ይልህቁ ወታጽንዓ ርእስክን ወኢተውሥባ አልቦ አዋልድየ

Rut 01:13b እስመ መረረተኒ ወነፍስየ ጥቀ ፈድፋድ እምኔክን

Rut 01:13c እስመ ወፅአት እደ እግዚአብሔር

Rut 01:14a ወጸርሐ ካዕበ ወበከያ ወሰዓመታ ለሦርፋ ሐመታ

Rut 01:14b ወተመይጦት ኀበ ሕዝባ ወሩትሳ ተለዋታ

Rut 01:15a ወትቤለ ኖሔሜን ለሩት

- Rut 01:15b ናሁ አተወት ከልእተኪ ኅበ ኅዝባ ወኅበ መለእክቲሃ
- Rut 01:15c እተዊ አንትኒ ምስለ ከልእትኪ
- Rut 01:16a ወትቤላ ሩት ኢያብሐኒ ከመ እኅድጊ ወከመ እትመየጥ እምድሬኪ
- Rut 01:16b ኅበ ሖርኪ አንቲ አሐውር ወኅበ ኅደርኪ እሐድር
- Rut 01:16c ሕዝብኪ ሕዝብየ ወአምላኪየ አምላክየ
- Rut 01:17a ወበኅበ ሞትኪ እመውት ወህየ እትቀበር
- Rut 01:17b ከመዝ ለይረስየኒ እግዚአብሔር ወከመዝ ለይኩን
- Rut 01:17c ከመ አልቦ ዘይፈልጠኒ እምኔኪ እንበለ ሞት
- Rut 01:18 ወሶበ ርእየት ኖሖሜን ከመአፅንዓት ለሐዊር ምስለሃ ኅደገት እንከ ብሂሎታ
- Rut 01:19a ወሖራ ክልኤሆነ እስከ በጸሐ ቤተ ልሔም
- Rut 01:19b ወደምፀት ኩሎ ሀገር በእንቲአ
- Rut 01:19c ወይቤልዋ ሕያውኑ አንቲ ኖሖሜን
- Rut 01:20a ወትቤሎን ኢትስመያኒ ኖኖሜን ስመያኒ መራር
- Rut 01:20b እስመ መረርኩ ፈድፋድ ወብዙሐ
- Rut 01:21a አንስ ምልእትየ ሖርኩ ወዕራቅየ አግበአኒ እግዚአብሔር
- Rut 01:21b ለምንት ትብለኒ ኖሖሜን እንዘ እግዚአብሔር አኅሠረኒ ወፈድፋድ አሕመመኒ
- Rut 01:22a ወገብአት ኖሖሜን ወሩት መርዓታ ሞአባዊት
- Rut 01:22b ወአተዋ እምን ሐቅል ሞአብ ወበጽሐ ውስተ ቤተ ልሔም
- Rut 01:22c እምቀዳሚ ማእረረ ስገም
- Rut 02:01a ወባቲ ኖሖሜን ብእሲ ዘያአምሮ ለምታ
- Rut 02:01b ወውእቱ ብእሲ ጽኑዕ ወከሃሊ
- Rut 02:01c እምነ አዝማዲሁ ለአበሜልክ ወስሙ ባዖስ
- Rut 02:02a ወትቤላ ሩት ሞአባዊት ለኖሖሜን
- Rut 02:02b እሕርኑ ውስተ ገራህት እእሪ እክለ
- Rut 02:02c ኅበ እለ ረከብኩ ሞገስ ወትቤላ ሖሪ ወለትየ
- Rut 02:03a ወሖረት እምውስተ ገራህት እንዘ ትብልዎሙ ለእለ የዐጽዱ
- Rut 02:03b ወበጽሐት ኅበ አሐዱ ኅብር
- Rut 02:03c እምነ ገራህቱ ለባዖስ ዘእምነ ዘመዱ ለአበ ሜሌክ
- Rut 02:04a ወመጽአ ባዖስ እምነ ቤተ ልሔም ወይቤሎሙ ለእለ የዐጽዱ
- Rut 02:04b እግዚአብሔር ምስሌክሙ ወይቤልዎ ይበርክ እግዚአብሔር
- Rut 02:05a ወይቤሎ በዖስ ለወልዱ ዘይቀውም ለዕለ እለ ያዐጽዱ
- Rut 02:05b እንተ መኑ ዛቲ ወለት
- Rut 02:06a ወአውሥኦ ውእቱ ወልድ ዘይቀውም ላዕለ እለ የዐጽዱ
- Rut 02:06b ወይቤሎ እንታክቲ ወለት ሞአባዊት
- Rut 02:06c እንተ ገብአት ምስለ ኖሖሜን እምነ ሐቅለ ሞአብ
- Rut 02:07a ወትቤ አእሪ ወአስተጋብእ እምነ ዘወድቀ እምነ ከለስስት እምእዴሆሙ ለእለ የዐጽዱ
- Rut 02:07b ወመጽአት ወቆመት እምነግህ እስከ ሰርክ
- Rut 02:07c ወኢሐደገት ንስቲተኒ ውስተ ገራህት
- Rut 02:08a ወይቤላ ባዖስ ለሩት ኢሰማዕክኑ ወለቲየ
- Rut 02:08b ኢትባኢ ውስተ ገራህተ በዕድ ለአስተጋብኦ
- Rut 02:08c ወአንቲ ኢትሖሪ እምዝየ በዕድ ትልውዮን ለአዋልድየ
- Rut 02:09a ወነጽሪ ውስተ ገራህት ኅበ ዐፀድ ወትልውዮሙ
- Rut 02:09b ናሁ አዘዝኩ ለደቅ ከመ አልቦ ዘይለክፈኪ
- Rut 02:09c ወእመኒ ጸማእኪ ሖሪ ኅበ ንዋየ ወስቲይ እምነ ዘአምጽኡ ደቀ

- Rut 02:10a ወድቀት በገጻ ወሰገደት ውስተ ምድር
- Rut 02:10b ወትቤሎ እመ ረከብኩ ሞገሰ ቅድመ አዕይንቲክ
- Rut 02:10c ዑቀኒ እስመ እንግዳ አነ
- Rut 02:11a ወአውሥኦ ባዖስ ወይቤላ ዜና ዜንውኒ
- Rut 02:11b ኩሎ ዘገበርኪ ምስለ ሐማትኪ እምድኅረ ሞተ ምተኪ
- Rut 02:11c ወእፎ ኀደጊ እምኔኪ ወብሔረኪ ሙለደኪ
- Rut 02:11d ወመጸእኪ ኀበ ሕዝብ ዘኢተአምሪ ትከት
- Rut 02:12a ወያዐሂየኪ እግዚአብሔር በከመ ገበርኪ
- Rut 02:12b ወይኩን ዕሤተኪ ፍጹመ በኀበ እግዚአብሔር አምላክ እስራኤል
- Rut 02:12c ዘወፀእኪ ኀቤሁ ከመ ትትአመኒ በክነፊሁ
- Rut 02:13a ወትቤሎ ሩት ረከብኩ ሞገሰ በቅድመ (አ)ዕንቲክ
- Rut 02:13b እስመ አሥተፈሣሕኒ ወናዘዝካሁ ለልበ አመትክ
- Rut 02:13c ወናሁ አነ እከውነክ ከመ አሐቲ እምነ አእማቲክ
- Rut 02:14a ወይቤላ ባዖስ ሶበ አኮኀን ጊዜ ምሳሕ ንዒ ዝየ
- Rut 02:14b ወብልዒ እክለኪ ወትጸብሒ ሕብስትኪ በብሒእ
- Rut 02:14c ወነበረት ሩት እመንገለ ገቦሆሙ ለእለ የዐጽዱ
- Rut 02:14d ወአስተጋበአ ለቲ በዖስ ጥሕነ ወበልዓት ወፀግበት ወአትረፈት
- Rut 02:15a ወተንሥኦት ትትቀረም ወአዘዞሙ በዖስ ለደቁ ወይቤሎሙ
- Rut 02:15b ለትእሪ መእከለ ክልስሳትት ወኢታስተኃፍርዋ
- Rut 02:16a ወጹሩ ለቲ እምነ ዘአስተጋባኦት
- Rut 02:16b እረዩ ለቲ ወትበልዕ ወትእሪይሂ ወኢትትገስጽዋ
- Rut 02:17a ወአረየት እምነ ገረህት እስመ መስያ
- Rut 02:17b ወዘበጠቶ ለዝክቱ ዘአስተጋበኦት ወኮነ ስጋሙ በመስፈርት ኢፍ
- Rut 02:18a ወነሥኦት ወአተወት ሀገር
- Rut 02:18b ወርእየት ሐማታ ዘአረየት ወአምጽኦት ሩት
- Rut 02:18c ወወሀበታ ዘአትረፈት እምድረ ጸግበት
- Rut 02:19a ወትቤላ ሐማታ በአይቱ አረይኪ ዮም ወበአይቱ ገበርኪ
- Rut 02:19b ቡሩክ ለይኩን ዘአእመርኪ
- Rut 02:19c ወአይድዓታ ሩት ለሐማታ በአይቱ ገብረት
- Rut 02:19d ወነገረታ ስሞ ለውእቱ ብእሴ ዘኀቤሁ ወዓለውኩ ዮም ባዖስ
- Rut 02:20a ወትቤላ ኖሔሜን ለመርዓታ
- Rut 02:20b ቡሩክ ውእቱ ለእግዚአብሔር እስመ ኢሐደገ ምሕረቱ ምስለ ሕያዋን ወምስለ ምዉታን
- Rut 02:20c ወትቤሎ ኖሔሜን ብእሴሁስ ቅሩባን ውእቱ እምእለ ይትሐመዉነ
- Rut 02:21a ወትቤላ ሩት ለሐማታ
- Rut 02:21b እስመ ይቤሌኒ ምስለ አዋልድየ ትለዊ እስከ አመ የሐልቅ ማእረርነ
- Rut 02:22a ወትቤላ ኖሔሜን ለሩት መርዓታ ሠናይ ወለትየ
- Rut 02:22b እስመ ተለውኪ ምስለ አዋልዲሁ ወኢረከቡኪ ውስተ ገራህት ባዕድ
- Rut 02:23a ወተለወቶን ሩት ለአዋልድ ባዖስ ከመ ትእርይ
- Rut 02:23b እስከ የሐልቅ ማእረረ ስገም ወስርናይ
- Rut 02:23c ወነበረት ምስለ ሐማታ
- Rut 03:01a ወትቤላ ኖሔሜን ሐማታ ወለትየ
- Rut 03:01b እኅሥሥኑ ለኪ ዕረፍተ ከመ ትሠኒ ለዕሌኪ
- Rut 03:02a ወይእዜኒ አኮኑ ባዖስ ማእምርነ ዘምስለ አዋልዲሁ
- Rut 03:02b ሀለውኪ ናሁ ውእቱ ያገብር ውስተ ዓውደ እክሉ ዮም በዛቲ ሌሊት

- Rut 03:03a ወአንቲሰ ተሐፀቢ ወተቀብ ኢ ወተለበሲ አልባስኪ
 Rut 03:03b ወሐሪ ጎበ ዓውድ እክሉ
 Rut 03:03c ወአልቦ ሰብእ ዘይፊእየኪ እስከ የሐልቅ በሊዐ ወሰቲይ
 Rut 03:04a ወሶበ ሰከበ አእምርዮ መከኖ ጎበ ኖማ ወህየ
 Rut 03:04b ሐሪ ወከሠቲ ጎበ እገሪሁ ወስከቢ
 Rut 03:04c ውእቱ ይኤዝዘኪ ዘከመ ትገብሪ
 Rut 03:05 ወትቤላ ሩት ኩሎ ዘከመ ትበልኒ እገብር
 Rut 03:06a ወወረደት ጎበ ዐውደ እክል
 Rut 03:06b ወገብረት ኩሎ ዘከመ አዘዘታ ሐማታ
 Rut 03:07a ወበልዐ ባዖስ ወተፈሥሐ ልቡ
 Rut 03:07b ወሐሪ ወሰበ ጎ ክምረ እክሉ
 Rut 03:07c ወመጽአት ጽምሚት ወከሠተት ጎበ እገሪሁ
 Rut 03:08a ወመንፈቀ ሌሊት ከዊኖ ነቅሀ ብእሴ
 Rut 03:08b ወደንገፀ ወረከበ ብእሴተ ጎበ እገሪሁ
 Rut 03:09a ወይቤላ መኑ አንቲ ወትቤሎ አነ ሩት አመትከ
 Rut 03:09b ወክድነኒ ጽንፈ ልብስከ እስመ መስሐውም አንተ
 Rut 03:10a ወይቤላ ባዖስ ቡርክት አንቲ ለእግዚአብሔር ወለትየ
 Rut 03:10b እስመ ሐየስት ምሕረተ ደኅሪትኪ እምነ ቀዳሚተኪ
 Rut 03:10c ዘኢሐርኪ ወኢተለውኪ አዋልዳተ እለ ነዳያተ ወኢለበዕለት
 Rut 03:11a ወይእዜኒ ወለቲየ ኢትፍርሂ ኩሉ ዘትቤልኒ እገብር ለኪ
 Rut 03:11b ወያእምር ኩሉ ነገድ ሕዝብየ ከመ ብእሴት ጎይሎሙ አንቲ
 Rut 03:11c ወከመ መስተሐምው አነ
 Rut 03:12 ወባሕቱ ቦ መስተሐምው ዘይቀርብ እምኔየ
 Rut 03:13a ቢቲ ዛቲ ሌሊተ ወሶበ ጸብሐ ለእመ ተሐመዋ ሠናይ ለይትሐመዊኪ ውእቱ
 Rut 03:13b ወለእመሰ ኢፈቀደ ይትሐመው ውእቱ ሕያው እግዚአብሔር
 Rut 03:13c ከመ አነ እትሐመወኪ ወቢቲ እስከ ይጸብሕ
 Rut 03:14a ወቤተት ጎበ እገሪሁ እስከ ይጸብሕ
 Rut 03:14b ወተንሥአት እንበለ ይትራአይ ሰብእ
 Rut 03:14c ወይቤ ባዖስ አልቦ ዘያእምር ከመ መጽአት ብእሴት ጎበ ዐውደ እክል
 Rut 03:15a ወይቤላ አምጽኢ ልብስ ዘለዕሌኪ
 Rut 03:15b ወአኅዘ ወሰፈረ ውስተ ቤቱ ጌእክለ ስገም
 Rut 03:15c ወአጸራ ወቦአት ውስተ ሀገር
 Rut 03:16a ወአተወት ሩት ጎበ ጎማታ
 Rut 03:16b ወትቤላ ምንተ ዝንቱ ወለትየ
 Rut 03:16c ወአይድዓታ ዘከመ ገብረ ሊቲ ውእቱ ብእሴ
 Rut 03:17a ወትቤላ እለንተ ስድስተ እክለ ሰገም ወሀበኒ
 Rut 03:17b እስመ ይቤለኒ ኢትእተዊ ዕራቅኪ ጎበ ሐማትኪ
 Rut 03:18a ወትቤላ ንበሪ ወለትየ እስከ ትርእዩ ከመ ኢሐስት ቃልየ
 Rut 03:18b እስመ ኢያረምም ውእቱ ብእሴ ወኢያዐርፍ ዮም
 Rut 03:18c እስከ ይገብሮ ለዝንቱ ነገር
 Rut 04:01a ወዐርገ ባዖስ ጎበ አንቀጽ ወነበረ ህየ
 Rut 04:01b ወመጽአ ዝክቱ መስተሐምው
 Rut 04:01c ዘይቤ ባዖስ የኅልፍ ወይቤሎ ባዖስ
 Rut 04:01d ገሐሥ ወንበር ዝየ ወተናገር ወገሐሠ ወነበረ



- Rut 04:02a ወነሥኦ ባዖስ ፲ዕደው እምነ ሊቃናተ ሀገር
- Rut 04:02b ወይቤሎሙ ንባሩ ዝየ ወነበሩ
- Rut 04:03a ወይቤሎ ባዖስ ለመስተሐምው
- Rut 04:03b መክፈልተ ገራህተ ዘእኑነ አበሜሌክ አግብእሊቲ ለኖሐሜን
- Rut 04:03c እንተ አተወት እምሐቅለ ሞኦብ
- Rut 04:04a ወአንሳ ነገርኩክ ትስማዕ እንዘ እብል
- Rut 04:04b ኅረይ ለክ በቅድመ እለ ይነብሩ ወበቅድመ ሊቃናት ወበቅድመ ሕዝብየ
- Rut 04:04c እመ ትትሐሞ ተሐምዎ ተሐሞ ወእመሰ ኢትትሐሞ አይድዓኒ ወአእምር
- Rut 04:04d እስመ ዘይቀድመክ ተሐምዎ ወአነ እምድኅሬክ
- Rut 04:04e ወይቤሎ አነኑ ውእቱ መስተሐምው
- Rut 04:05a ወይቤሎ ባዖስ ከመ ነሣእክ ገራህተ እምእደ ኖሐሜን
- Rut 04:05b ወእምነ ሩት ሞኦባዊት ብእሲቱ ለዘሞተ
- Rut 04:05c ወኪያሃ ኒ ርቱዕ ትንሣእ ከመ ታቅም ስሞ ለዘ ሞተ ላዕለ ርስቱ
- Rut 04:06a ወይቤሎ መስተሐምው ኢይክል ተሐምዎ ከመ ኢይሕጐል ርስትየ
- Rut 04:06b ተሐሞ ለርእስክ ተሐምዎ ዚእየ እስመ ኢይክል ተሐምዎ
- Rut 04:07a ወከመዝ ውእቱ ለተሐምዎ ኩነኒሁ በቅድመ እስራኤል
- Rut 04:07b ወበእንተ ተዋልጦ ከመ ያቅም ቃሎ
- Rut 04:07c ወፈትሐ ውእቱ ብእሲ አሣእኖ ወወሀቦ ለክልኡ ዘኢተሐሞ ተሐመ(ዎ) ዚአሁ
- Rut 04:07d ወከመዝ ውእቱ ስምዑ በውስተ እስራኤል
- Rut 04:08a ወይቤሎ መስተሐመው ለባዖስ
- Rut 04:08b ንሣእ ለክ ተሐምዎ ዚእየ
- Rut 04:08c ወፈትሐ አሣእኖ ወወሀቦ
- Rut 04:09a ወይቤሎሙ ባዖስ ለሊቃናት ወለሕዝብ ኩሉ
- Rut 04:09b ስምዑ አንትሙ ስምዑ ዮም ከመ ነሣእኩ ኩሉ ዘአበ ሜሌክ
- Rut 04:09c ወኩሉ ንዋዮ ለኬልዎን እምነ እዳዊሆን ለኖሐሜን
- Rut 04:10a ወለሩት ሞኦባዊት ብእሲተ መሐሎን ነሣእክዋ
- Rut 04:10b ሊተ ትኩነኒ ብእሲተ ከመ አቅም ስሞ ለዘ ሞተ ላዕለ ርስቱ
- Rut 04:10c ወኢይጥፋእ ስሙ ለዘ ሞተ እምነ አሐዊሁ
- Rut 04:10d ወእምነ ነገደ ሕዝቡ ስምዕየ አንትሙ ዮም
- Rut 04:11a ወይቤሎ ኩሉ ሕዝብ በኅብ አንቀጽ ስምዕክ ንሕነ
- Rut 04:11b ወሊቃናትኒ ይቤልዎ ይረስያ ለክ እግዚአብሔር ለብእሲትክ እንተ ትበውእ ውስተ ቤትክ
- Rut 04:11c ከመ ራሔል ወከመ ሊያ እለ ሐፀናሁ ለቤተ እስራኤል ክልኤሆን
- Rut 04:11d ወገብራ ኅይሉ ውስተ ኤፍራታ ወይኩንክ ስሙ ውስተ ቤተልሔም
- Rut 04:12a ወይኩን ቤትክ ከመ ቤተ ፋሬስ ዘወለደት ትዕማር ለይሁዳ
- Rut 04:12b ወእምነ ዘርእክ የሀብክ እግዚአብሔር በላዕላ ዛቲ ወለት
- Rut 04:13a ወነሥኦ ባዖስ ለሩት
- Rut 04:13b ወወሀባ እግዚአብሔር ወፀንሳት ወወለደት ወልደ
- Rut 04:14a ወይቤላሃ አንስት ለኖሐሜን
- Rut 04:14b ይትባረክ እግዚአብሔር ዘኢያጥፈኦኪ ዮም መስተሐመው
- Rut 04:14c በዘ ይሰመይ ስምኪ በውስተ እስራኤል
- Rut 04:15a ወይከውነኪ በዘ ታገብኢ ነፍስኪ ወዘያሐፀኖን ለሲበትኪ
- Rut 04:15b እስመ አፍቀረተኪ መርዓተኪ
- Rut 04:15c እንተ ወለደት ለኪ እንተ ትሔይሰኪ እምነ ሰብዓቱ ደቂቀ
- Rut 04:16a ወነሥኦቶ ኖሐሜን ለውእቱ



- Rut 04:16b ወአንበረቶ ውስተ ሕፅና ወኮነቶ ሐፃኒቱ
Rut 04:17a ወሳመየቶ ወሰመያሁ አግዋሪሁ እንዘ ይብላ
Rut 04:17b እስመ ተወልዳ ወልድ ለኖሔሜን
Rut 04:17c ወሰመየ ኢየሴድ ውእቱ አቡሁ ለኤሴይ አበ ዳዊት
Rut 04:18 ወከመዝ ተወልዳ ለ(ያ)ፋሬስ ወለዶ ለኤስሮም
Rut 04:19 ኤስሮም ወለዶ ለአራም አራም ወለዶ ለአሚናዳብ
Rut 04:20 አሚናዳብ ወለዶ ለናአሶን ነአሶን ወለዶ ለሰለምን
Rut 04:21 ሰለምን ወለዶ ለባዖስ ባዖስ ወለዶ ለኢየሴድ
Rut 04:22 ኢየሴድ ወለዶ ለኤሴይ ኤሴ ወለዶ ለዳዊት
Rut 04:22sub ተፈጸመ ዘሩት ስርዩ ወበርኩኒ